

ТАҚРИЗ

ба автореферати диссертатсияи Рамазонзода Наргис Рамазон (Файзова Наргис Рамазоновна) дар мавзуи «Мукамалгардонии технологияи истеҳсол ва коркарди абрешим», ки барои дарёфти дараҷаи илмии доктори фалсафа (PhD) — доктор аз рӯи ихтисоси 6D073302 — Технология ва коркарди аввалияи маҳсулоти нассочӣ ва ашёи хом пешниҳод гардидааст

Автореферати диссертатсияи Рамазонзода Наргис Рамазон ба таҳқиқи яке аз масъалаҳои мубрами саноати сабуки Ҷумҳурии Тоҷикистон — мукамалгардонии технологияи истеҳсол ва коркарди абрешими табиӣ бахшида шудааст.

Кирмакпарварӣ ва коркарди пилла дар рушди саноати нассочии кишвар, таъмини корхонаҳо бо ашёи хоми маҳаллӣ, ташкили ҷойҳои нави корӣ ва баланд бардоштани иқтисодии содиротии маҳсулоти абрешимӣ нақши муҳим доранд. Бо вучуди мавҷуд будани шароити мусоиди табиӣ ва иқлимӣ, дар соҳа масъалаҳои вобаста ба сифати базаи ғизоии кирмак, паст будани нишондиҳандаҳои технологияи пилла, номукаммалии баъзе марҳилаҳои коркарди аввалия ва истифодаи нопурраи маҳсулоти иловагӣ ва партовҳои боқӣ мемонанд. Аз ин рӯ, мавзуи интихобнамудаи муаллиф саривақтӣ ва дорои аҳамияти илмӣ, технологӣ ва иқтисодӣ мебошад.

Аз муҳтавои автореферат бармеояд, ки мақсади таҳқиқот ба баланд бардоштани самаранокии истеҳсол ва коркарди абрешими табиӣ тавассути такмили равандҳои технологӣ, истифодаи оқилонаи ашёи хом ва ҷорӣ намудани принципҳои истеҳсолоти кампартов равона шудааст. Барои расидан ба мақсад муаллиф масъалаҳои ташкили базаи ғизоии кирмаки тут, парвариши кирмак, истеҳсол ва коркарди аввалияи пилла, гирифтани абрешими хом, истифодаи маҳсулоти иловагӣ ва истеҳсоли матоъҳои абрагиро мавриди таҳқиқ қарор додааст.

Дар автореферат робитаи байни сифати барги тут, шароити ҳарорату намнокӣ, речаи ғизодихӣ, сифати пилла ва самаранокии коркарди он нишон дода шудааст. Инчунин, масъалаи истифодаи маҳсулоти иловагӣ ва партовҳои кирмакпарварӣ ҳамчун манбаи ашёи хоми такрорӣ ва маҳсулоти дорои арзиши иловагӣ мавриди баррасӣ қарор гирифтааст. Пешниҳоди истифодаи баргу шохаҳои тут, зоча, пиллаҳои нуқсондор, партовҳои абрешимӣ ва дигар маҳсулоти иловагӣ ба принципҳои иқтисоди сабз ва истеҳсолоти захираногоҳдор мувофиқат менамояд.

Аҳамияти иқтисодии натиҷаҳо бо кам кардани талафоти ашёи хом, истифодаи пурраи маҳсулоти асосӣ ва иловагӣ, афзоиши маҳсулнокии меҳнат ва баланд бардоштани даромаднокии истеҳсол вобаста мебошад. Татбиқи тавсияҳо метавонад ба рушди хоҷагиҳои кирмакпарварӣ, афзоиши шуғли аҳолии деҳот ва беҳтар гардидани таъминоти корхонаҳои саноати сабук бо ашёи хоми ватанӣ мусоидат намояд.

Натиҷаҳои асосии таҳқиқот дар 13 қисми илмӣ, аз ҷумла 6 мақола дар маҷаллаҳои илмӣ тақризшавандаи тавсиянамудаи Комиссияи олии аттестатсионии назди Президенти Ҷумҳурии Тоҷикистон, 6 мақола ва

маърӯза дар маҷмуаи маводи конференсияҳои ҷумҳуриявӣ ва байналмилалӣ ва 1 нахустпатенти Ҷумҳурии Тоҷикистон инъикос ёфтаанд. Интишороти мазкур мазмуни асосии диссертатсияро фаро гирифта, аз апробатсияи кофии натиҷаҳои таҳқиқот шаҳодат медиҳанд.

Автореферат бо услуби илмӣ таҳия гардида, мақсад, вазифаҳо, наwgонии илмӣ, аҳамияти назариявӣ ва амалӣ, натиҷаҳои асосӣ ва хулосаҳои диссертатсияро инъикос менамояд.

Дар баробари баҳои мусбат, чунин мулоҳизаҳоро баён кардан мумкин аст:

1. Хуб мебуд, ки дар автореферат нишондиҳандаҳои сифати пилла ва абрешими хом пеш ва баъд аз татбиқи тавсияҳои муаллиф дар шакли ҷадвали муқоисавӣ пешниҳод мегардиданд.

2. Дар ҷадвали 2.1 намноки дар хонаи кирмак парвариш шаванда 80-85%, 85-90% нодуруст нишон дода шудааст.

3. Хатогиҳои грамматикаи ҷой доранд

Мулоҳизаҳои зикршуда хусусияти тавсиявӣ дошта, арзиши илмӣ ва амалии таҳқиқотро коҳиш намедиҳанд.

Дар маҷмӯъ, автореферати диссертатсияи Рамазонзода Наргис Рамазон (Файзова Наргис Рамазоновна) дар мавзӯи «Мукамалгардонии технологияи истеҳсол ва коркарди абрешим» мазмуни асосии диссертатсияро пурра инъикос намуда, ба талаботи муқаррарнамудаи Комиссияи олии аттестатсионии назди Президенти Ҷумҳурии Тоҷикистон ҷавобгӯ мебошад.

Муаллифи диссертатсия — Рамазонзода Наргис Рамазон (Файзова Наргис Рамазоновна) сазовори дарёфти дараҷаи илмии доктори фалсафа (PhD) — доктор аз рӯйи ихтисоси 6D073302 — Технология ва коркарди аввалияи маҳсулоти насочӣ ва ашёи хом мебошад.

Тақриздиханда:

Доктори илмҳои кишоварзӣ, ходими
пешбари илмии Маркази ҷумҳуриявии
илмию таҳқиқотии пиллапарварии АИКТ

Салимҷонов С.

Имзо:



« 19 » июни соли 2026

Имзои Салимҷонов Сангинҷонро тасдиқ менамоям:

Сардори раёсати кадрҳо



Суроғаи муассиса: ш. Душанбе к. Гипрозем 17

Телефон: +992 927729225

E-mail: _____